

LIBANGA 2 LULWIMI LWASEKHAYA

Bubu uyalahleka



SISWATI



Incwadzi

I



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.


Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalu
kulencwadzi. Umsebenti wekubhalwa kumele
wentiwe emabhukwini abo ekubhalela.



Bubu uyalahleka




Kadzeni - dzeni emandvulo,
tonkhe tindlovu betinemiboko
lemifisha.

Ngalelinye lilanga tindlovu
betidla.

Bubu, litfole lendlovu, wahamba
wesuka emndenini wakhe.

Wahamba, wahamba, wahamba.
Akazange abeve nabambita.

Bubu watsi, "Mine ngifuna kubona
live."




Kungakalindzeleki, Bubu walahleka.
"Ngifuna umndeni wami," kunoma
Bubu.

Khona lapho wahlangana
nelibhubezi.

"Ngilibhubezi yini mine?"
"Ngabe mine ngingumntfwana
wakho yini?" kubuta Bubu.

"Cha. Wena ute ematinyo
lamakhulu futsi awukhoni kubhodla.
Hamba uye kumake wakho," kusho
libhubezi.



Achubeke ehle ngemfula.
Bubu ahangane nemvubu.

Bubu abute imvubu: "Ngiyimvubu
yini mine? "Ngabe mine
ngingumntfwana wakho yini?"


"Cha. Awukwati kulala ngephasi
emantini.
Unetindlebe letinkhulu mine tami
tincane. Hamba kumake wakho,"
kusho imvubu.



Wachubeka wahamba, wahamba
wate wahlangana nendlulamitsi.
Wayibuka etulu indlulamitsi.

Bubu abute indlulamitsi,
“Nguwe make wami yini?”
“Ngiyindlulamitsi yini mine?”

“Cha. Intsamo yakho yimfisha.
Hamba kumake wakho,” kusho
ndlulamitsi.




Wachubeka wahamba, wahamba
wate wagileka anyatsela lufudvu.
Wabuka phasi elufudvwini.

"Ngabe mine ngingumntfwana
wakho yini?" kubuta Bubu.

"Cha. Wena awetfwali indlu
yakho emhlane."

"Hamba kumake wakho," kusho
lufudvu.




Bubu wefika emfuleni wabona ingwenya. Ingwenya beyifuna kudla Bubu ngesidlo sasemini.

Bubu wabuta ingwenya: "Mine ngiwakho yini? Ngabe mine ngingumntfwana wakho yini?"

"Sondzela khona ngitokubona kahle," kusho ingwenya.


Bubu wangena emantini wahamba acondze engwenyeni.



Kusenjalo ingwenya yabamba
Bubu, ngci ngelikhala. Yesuka
ingwenya yamdvonsa, yamdvonsa.

Khona kusenjalo, make waBubu
wambona umntfwana wakhe.
"Yey! Yekela umntfwanami!"
washo amemeta ingwenya.
Wadvonsa Bubu ngemsila
wamkhipha emantini.

"Bubu, mntfwanami! Bewukuphi
konkhe loku?" kubuta unina.
Ngemoya lophasi, Bubu watsi,
"Bengifuna wena make."




"Wuwi! Ase nibuke umboko wami lomudzekati," kusho Bubu.

"Ngibukeka ngicakile nje."

"Ungakhatsateki," kusho inyoni lencane. "Ungawusebentisa umboko wakho lomudzekati kutitsela ngemanti nekukha titselo," kusho inyoni.

Bubu wasuka wahamba ajikitisa umboko wakhe. Wajabula kakhulu ngemboko wakhe lomudzekati. Ngesikhatsi letinye tindlovu timbona, tafisa kwangatsi tingaba nemiboko lemidze nato.

Tonkhe tancuma kudvonsa imiboko
yato nato. Kute kube ngulomuhla,
tindlovu solo taba nemiboko
lemidze.




Kusuka lapho Bubu akazange
abe khashane nemndeni wakhe.

Wati kutsi akasilo libhubezi
kumbe imvubu. Bekangasiyo
indlulamitsi kumbe lufudvu
futsi bekangasiyo ingwenya.

Yena bekanguBubu, futsi
ajindlovu. Bekangulomunye
wetindlovu.

"Mine ngiyindlovu," kusho Bubu.

**Yetsabela kuba nguwe
lucobo Iwakho!**





Emaciniso ngetilwane

TINDLOVU



1

Tindlovu tase - Afrika letindvuna naletinsikati tinetimphondvo - matinyo. Tisebentisa letimphondvo - matinyo tato kumba nekuphandza kudla.



2

Tindlovu letindvuna kutsiwa tinkunzi. Tindlovu letinsikati kutsiwa tinkhomati. Bantfwana betindlovu kutsiwa ngematfole.



3

Indlovu lendzala ingadla kufike kumakhilogramu lange - 300 ekudla ibuye inatse emalitha la - 160 emanti ngelilanga.



4

Tindlovu letinyenti kutsiwa ngumhlambi.




5

Imvamisa, tindlovu tilala ema - awa lama - 2 kuya kulama - 3 ngelilanga.



6

Tindlovu tiva indlela letibitana ngayo kufika kumakhilomitha lasi - 8 bucalu.



7

Tindlovu tase - Afrika tinemandla lamangalisako ekuhogela. Emanti tiyakhona kuwahogela kusukela kumakhilomitha lali - 19 bucalu.



8

Indlovu lenkhulukati leyatiwako yayinesisindvo cishe lesingemakhilogramu la - 10 886 ibese iba nebudze lobungemamitha la - 3,96.



9

Tindlovu tisebentisa imiboko yato kugeza imitimba ngemanti labandzako nakushisa kakhulu.



10




Tindlovu tingashiswa lilanga, ngako - ke tisebentisa ludzaka nesihlabatsi kutivikela.

Umsebenti wekufundza ngemacembu



1

Khomba kutsi ngusiphi sitfombe sekucala, sesibili, sesitsatfu nesekugcina. Chubeka usebentise letifombe kukusita ucocele umngani wakho lendzaba.



2




Fundza lemibuto. Tjela umngani wakho timphendvulo.

- Sitsini sihloko salendzaba?
- Ngubani umlingisi logcamile kulendzaba?
- Ngutiphi tilwane letikulendzaba?
- Kwentekani etfoleni lendlovu?
- Ucabanga kutsi iliciniso lendzaba?
- Uwatfola kangaki emagama latsi "Ngabe mine ngingumntfwana wakho yini?" endzaben?
- Ungayicela nje wena ingwenya kukusita?
Niketa tizatfu tempgendvulo yakho.



3

Sebentisa emagama netitfombe kukusita
kucedzela lemisho. Bhala imisho ebhukwini lakho
lekubhalela.



ndlulamitsi

fudvu

bhubezi

ngwenya

Bubu

"Wena ungumake wami yini?" kubuta _____.

I _____ inentsamo lendze.

Lu _____ lwetfwala indlu yalo emhlane.

I _____ beyifuna kudla Bubu ngesidlo sasemini.

Li _____ lingabhadla futsi linematinyo lamakhulu.



4

Cedzela lomsebenti ebhukwini lakho lekubhalela.

- a. Tfola emagama lanalemisindvo lelandzelako endzabeni uwabhale phasi:
- yawanghl
- b. Bhala phasi emagama etilwane letikulendzaba.
Sebentisa khefana emkhatsini wemagama.
- c. Bhala lamagama lakukholomu yekucala. Chubeka -ke ubhale emagama lanemvumelwano nalawo lakukholamu yekucala.

wakho	takho	khona	sakho
make	bake	babe	sake
bona	tona	sika	sona


- d. Bhala imisho lemi 4 – 6 ngaloko lokwenteka kuBubu.



5

Bhala ligama lelifanele esitfombeni ngasinye kuleti.

Ligama ngalinye kufute libe nemsindvo **ndl**.



LIBANGA 2 LULWIMI LWASEKHAYA



Incwadzi

Sihloko:	Bubu uyalahleka
Lulwimi:	Siswati
Sigaba:	Libanga 2 Tindzaba Sigaba 2 Incwadzi 1
Luhlobo lwembhalo:	Indzaba lecocako
Emagama latayelekile:	bona, wakho, wabuta, ute, awukhoni, watsi, wahamba, wate, bekafuna.
Emagama:	tindlovu, imiboko, libhubezi, bhodla, imvubu, indlulamitsi, luvudvu, ingwenya, gileka, bamba
Imisindvo:	dv, hl, nt, gc, kh, ph, ndl, b, m, ts, t, mb
Lokucuketfwe, lwati nemakhono:	<ul style="list-style-type: none">▪ Kuphindze atekе indzaba asebentisa titfombe.▪ Kufundza abese uphendvula imibuto yesivisiso.▪ Kucedzela ticeme temishо asebentisa titfombe nemagama.▪ Kubona emagama layimvumelwano.▪ Kutfola emagama lanalemisindvo endzabeni:mb, ndl, ts, bh.▪ Kwenta luhla lwato tonkhe tilwane endzabeni asebentisa likhefu.▪ Kubhala imishо lemi-4 kuya kulesi-6 ngendzaba.▪ Kubhala tinchazasitfombe tetitfombe.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2589-8



9 781431 525898

ISBN 978-1-4315-2589-8



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 2:**



Sisana utfola bangani labasha

Yimphilo yenja-ke leyo

**Lidvuba layitfola njani imishi
yalo**

Ndlula uyatsandza kufundza



Bubu uyalahlekha

Benta njalo-ke bangani

Dadana Mbana



Bheki nelibhayisikili lelisha

Tilwane elwandle

Khabo Mkhoma uyaphalala